

អំពីជំនួយ

ប្រទេសកម្ពុជានៅទន់ខ្សោយគ្រប់វិស័យ ដោយសារប្រទេសទើបងើបផុតពីសង្គ្រាម។ អ្នកមានចំណេះដឹងខ្ពង់ខ្ពស់ត្រូវបានសំលាប់នៅសម័យប៉ុល ពត ឯមនុស្សដែលរស់នៅក្នុងប្រទេសកម្ពុជាភាគច្រើនជាមនុស្សមិនចេះអក្សរ ដោយសារតែពួកគេមិនបានរៀនសូត្រទាំងពីមុនមក ។ ដូច្នេះហើយដើម្បីក្លាយទៅជាប្រទេសជឿនលឿន គឺជំនួយពិតជាមានភាពចាំបាច់បំផុត ។

ពេលថ្មីៗនេះបន្ទាប់ពីប្រលងជាប់សញ្ញាប័ត្រមធ្យមសិក្សាទុតិយភូមិ រួចនោះពួកគេបានចូលរៀននៅមហាវិទ្យាល័យយ៉ាងច្រើនកុះករ ។ ប៉ុន្តែបន្ទាប់ពីពួកគេបានរៀនបញ្ចប់នៅមហាវិទ្យាល័យនោះពួកគេពិបាកនឹងរកការងារធ្វើណាស់ដោយសារប្រទេសកម្ពុជាមានរោងចក្រសហគ្រាសតិចនៅទេឡើយ។ ខ្ញុំគិតថា ជីវភាពរស់នៅរបស់ជនជាតិកម្ពុជាមិនមានភាពល្អប្រសើរនោះទេ ។ ដូចជាអ្នកគ្រូលោកត្រង់ដូចជាមន្ត្រីរាជការមានប្រាក់ខែប្រមាណតែ ២០ដុល្លារតែប៉ុណ្ណោះក្នុងមួយខែ ។ ជនជាតិកម្ពុជាប្រមាណជា៨០%គឺជាកសិករ ប៉ុន្តែមានពេលខ្លះមានអង្ករហូបមិនបានគ្រប់គ្រាន់នោះទេ ។ គឺដោយសារការធ្វើស្រែនោះអាស្រ័យទៅលើអាកាសធាតុ ។ និងម្យ៉ាងទៀតដោយសារប្រជាជននៅប្រើសត្វ និងប្រើឧបករណ៍ពីបូរាណនៅទេឡើយ។នៅក្នុងខេត្តសៀមរាប កសិករភាគច្រើនគឺមិនសិក្សា រៀនសូត្រអ្វីនោះទេ ។ នៅកន្លែងផ្សេងៗក៏ដូចគ្នាដែរ ។ ដូចនេះការរស់នៅវាមិនងាយនិងមានភាពប្រសើរនោះទេ ។ រាជរដ្ឋាភិបាលកំពុងគិតពីបញ្ហានេះយ៉ាងខ្លាំង ប៉ុន្តែបញ្ហាជួយដល់អ្នកទាំងនោះគឺ មានភាពលំបាកជាខ្លាំង ។ ដោយសារតែមិនសូវមានថវិការ និងបញ្ហាសង្គមកំពុងនិងបានកើតឡើងជា ញឹកញាប់ ។ ដូច្នេះការទទួលជំនួយពីបណ្តាប្រទេសដទៃគឺមានភាពចាំបាច់បំផុត ។ ដូចជាក្នុងឆ្នាំនេះប្រទេសកម្ពុជាបាននិងកំពុងជួបជាមួយបញ្ហាទឹកជំនន់។ ឆ្នាំនេះក៏ដូចជាឆ្នាំក្រោយ មនុស្សដែលអត់ បាយពិតជាមានចំនួនច្រើន។ បន្ទាប់ពីគ្រោះទឹកជំនន់លឺថាប្រទេសកម្ពុជានឹងជួបបញ្ហាខ្វះទឹក ។ ប្រសិនបើមិនអាចទទួលអំណោយនោះទេមនុស្សនឹងស្លាប់យ៉ាងច្រើនជាក់ជាមិនខាន ។ ខេត្តសៀមរាប គឺជាតំបន់ទេសចរណ៍មួយប៉ុន្តែប្រព័ន្ធផ្លូវធ្វើដំនើរមានភាពលំបាកយ៉ាងខ្លាំង ។ គេមានគំរោងជួសជុលផ្លូវទាំងនោះដោយប្រើទឹកប្រាក់ដែលជាជំនួយ ។

ជនជាតិកម្ពុជានៅពេលនេះ មានអ្នកកំពុងសិក្សា និងអ្នកមានតំរូវការវិជ្ជានោះកាន់តែមានចំនួនកើនឡើងនោះប្រទេសកម្ពុជានឹងក្លាយទៅជាប្រទេសអភិវឌ្ឍន៍ជាក់ជាមិនខាន ។